

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ||

*śrīmadveṅkaṭaśeṣāryānuḡṛhīta*  
|| *śrīkodaṇḍapāṇīkaruṇāstutiḥ* ||

This document\* has been prepared by

**Sunder Kidambi**

with the blessings of

*śrī raṅgarāmānujamahādeśikan*

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ śrīkodaṇḍapāṇīkaruṇāstutiḥ ॥

vande veṅkaṭaśeṣāryaṃ vatsavaṃśaśiromaṇim |  
vātsyaśrīvaradācāryatanayaṃ karuṇānidhim ॥

śrīdaṃbhabhājāṃ parihartumīkṣāṃ  
pādaṃ haressaṃśrayitum sadaiva |  
bhīdaṃ bhavaṃ drāvayitum javena  
kodaṇḍapāṇeḥ karuṇāṃ natosmi ॥ 1 ॥

raghuvarakarūṇe ! karuṇā tava yadi  
puratastadā kimastyarthyam ? |  
prabhurapi jagatāṃ mahitaḥ sa tu  
bhavati nuto bhavatpadatvena ॥ 2 ॥

nedam jagat hariravet na ca taṃ svayaṃ saḥ  
śrīdaṃ padaṃ bhavati no bhavināṃ ca tasya |  
modaṃ paraṃ kathamupaitu janaḥ ca sarvaḥ  
kodaṇḍapāṇīkarūṇe ! karuṇāṃ vinā te ॥ 3 ॥

aho me sammoho bhavati sati labdhodayadayepi-  
udāre śrīdāre kṛpaṇamiha kañcit śritavataḥ |  
ya eṣa svaprītyai nihitamapi mithyāstavavacaḥ  
tathā tathyaṃ matvā na gaṇayati kañcit paramapi ॥ 4 ॥

bhrāntaḥ śrāntastathāhaṃ kṛpaṇamukhasukhā-  
lokalipsustadīyā-  
vāsābhāse vasantanmudamudayayitum  
tatra citrāṇyavocam |  
mando mandāmṛtādrībhavadanaghadayā-  
pāṅgasaṅgādr̥tassvam  
mukadvā mugdhaṃ mukhaṃ te mudamapi  
sadanam rāmacandra ! kṣamasva ॥ 5 ॥

sāyaṃ prātaḥ tava mukhakamalā-  
svādanam karma nityam  
tyaktvā sevāṃ tavāṅghryorapi nikhilaphalā-

pādinīṃ rāmacandra ! |  
mugdhah kañcit śritoḥaṃ vibhuriti kṛtadhīḥ  
tasya saṃpattivṛddhim  
vāñchan añcan sadā tat sadanamapi tathā-  
hyañcito vañcitosmi || 6 ||

sudhāmani sudhāmani kṣapitadurgate sadgate  
kimatra bhavati sthite prabhuvare'tyudāre param |  
naraṃ śrayitumāśrayannahamaho mahāmohataḥ  
param yadi tavodayo mayi tadā dayethā iti || 7 ||

ādāvāśritya kṛcchrāt kathamapi samayaṃ  
prāpya cokte nijārthe  
paścāt paścāt bhavatvityupajanitadarā-  
śe sthirāśe dhareśe |  
nālaṃ hyāyo vyayāyāśrita iha bahulaḥ  
kālamīkṣasva kañcit  
kaṣṭaṃ spaṣṭaṃ vṛthethyaṃ vadati janayasi  
prārthanāṃ rāmacandra ! || 8 ||

anyādrkṣamadīyadivyaśuśamāsevākriyādyakṣaṇe  
pradhvastākhilakalmaṣe natajane pāścātyasevāphalam |  
kiṃ kuryāmiti cintaye sā tu mamājānan mano yācate  
niśśeśāghahatiṃ muhurmuhuriti smero'si sītāpate ! || 9 ||

|| iti śrīkodaṇḍapāṇīkaruṇāstutiḥ saṃpūrṇā ||